Fragmentum ex homiliis in Acta apostolorum 


EK TON OPITENOYX ΕΙΣ TAX IIPAEEIX TON ΑΠΟΣΤΟΛΩΝ, 
Ἐκ τῆς εἰς τὰς Πράξεις ὁμιλίας δ΄. 


14.829 Ἔδει πληρωθῆναι τὴν Γραφὴν, ἣν προεῖπε τὸ Πνεῦμα τὸ ἅγιον διὰ στόματος 
Δαυϊδ περὶ Ἰούδα’ 14.832 ἐν ᾧ ψαλμῷ τὰ περὶ τοῦ Ἰούδα γέγραπται. Εἴποι τις ἂν, ὅτι 
οὐ τὸ Πνεῦμα τὸ ἅγιον λαλεῖ’ σαφῶς γὰρ τοῦ Σωτῆρός εἰσιν οἱ λόγοι λέγοντος" Ὁ 
Θεὸς, τὴν αἴνεσίν μου μὴ παρασιωπήσης’ ὅτι στόμα ἁμαρτωλοῦ, καὶ στόμα δολίου, 
ἐπ' ἐμὲ ἠνοίχθη: καὶ τὰ ἑξῆς ἕως: Καὶ τὴν ἐπισκοπὴν αὐτοῦ λάβοι ἕτερος. Πῶς οὖν, εἰ 
ὁ Σωτήρ ἐστιν ὁ ταῦτα λέγων, φησὶν ὁ Πέτρος’ Ἔδει πληρωθῆναι τὴν Γραφὴν, ἣν 
προεῖπε τὸ Πνεῦμα τὸ ἅγιον διὰ στόματος Δαυΐδ; Μήποτε οὖν ὃ διδασκόμεθα 
ἐνταῦθα, τοιοῦτόν ἐστι. Προσωποποιεῖ τὸ Πνεῦμα τὸ ἅγιον ἐν τοῖς προφήταις’ καὶ 
ἐὰν προσωποποιήσῃ τὸν Θεὸν, οὐκ ἔστιν ὁ Θεὸς ὁ λαλῶν, ἀλλὰ τὸ Πνεῦμα τὸ ἅγιον 
ἐκ προσώ-που τοῦ Θεοῦ λαλεῖ: καὶ ἐὰν προσωποποιήσῃ τὸν Χριστὸν, οὐκ ἔστιν ὁ 
Χριστὸς ὁ λαλῶν, ἀλλὰ τὸ Πνεῦμα τὸ ἅγιον ἐκ προσώπου τοῦ Χριστοῦ λαλεῖ. Οὕτω, 
κἂν προσωποποιήσῃ τὸν προφήτην, ἢ τὸν λαὸν ἐκεῖνον, ἢ τὸν λαὸν τοῦτον, ἢ ὅ τι 
δήποτε προσωποποιεῖ, τὸ ἅγιον Πνεῦμά ἐστι τὸ πάντα προσωποποιοῦν. 

Επιτρέπεται η ἐλεύθερη χρήση του υλικού με αναφορά στην πηγή προέλευσής του. 


